

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam
|| śrīmannārāyaṇīyam ||*

(daśaka - 47)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 47)

ulūkhalabandhanavarṇanam

ekadā dadhivimāthakāriṇiṃ
mātaraṃ samupasedivān bhavān |
stanyalolupatayā nivāraya-
nnaṅkametya papivān payodharau || 1 ||

ardhapītakucakuḍmale tvayi
snigdhaśāsamadhurānanāmbuje |
dugdhamīśa dahane parisrutaṃ
dhartumāśu janani jagāma te || 2 ||

sāmipītarasabhaṅgasaṅgata-
krodhabhāraparibhūtacetasā |
manthadaṅḍamupagr̥hya pātitaṃ
hanta deva dadhibhājanaṃ tvayā || 3 ||

uccaladdhvanitamuccakaistadā
sanniśamya janani samādrutā |
tvadyaśovisaravad dadarśa sā
sadya eva dadhi vistr̥taṃ kṣitau || 4 ||

vedamārgaparimārgitaṃ ruṣā
tvāmaṅkṣya parimārgayantyasau |
sandadarśa sukṛtinyulūkhale
dīyamānanavanītamotave || 5 ||

tvāṃ pragṛhya bata bhītibhāvanā-
 bhāsurānanasarojamāśu sā |
 roṣarūṣitamukhī sakhīpuro
 bandhanāya raśanāmupādade || 6 ||

bandhumicchatī yameva sajjana-
 staṃ bhavantamayi bandhumicchatī |
 sā niyujya raśanāguṇān bahūn
 dvyāṅgulonamakhilaṃ kilaikṣata || 7 ||

vismitotsmitasakhījanekṣitāṃ
 svinnasannavapuṣaṃ nirīkṣya tām |
 nityamuktavapurapyaho hare
 bandhameva kṛpayā 'nvamanyathāḥ || 8 ||

sthīyatāṃ ciramulūkhale khale-
 tyāgatā bhavanameva sā yadā |
 prāgulūkhalabilāntare tadā
 sarpirarpitamadannavāsthithāḥ || 9 ||

yadyapāśasugamo vibho bhavān
 saṃyataḥ kimu sapāśayā 'naya |
 evamādi divijairabhiṣṭuto
 vātanātha paripāhi mām gadāt || 10 ||
